

U hawn insibu ma' wiċċna dil-mistoqsija: U kif trabba l-ewwel saff Għarbi fil-lsien Malti? Qerdu il-Għarab lsien il-Maltin u daħħlu tagħhom floku, jew inkella laqqu l-Malti b'tilqima Għarbija? Mhux la kemm twieġeb bil-heffa. Izda jekk inżommu quddiem għajnejna kif u l-għala daħal l-Għarbi f'artijiet oħra, u kif u l-għala ma daħalx f'artijiet oħra li damu taħt l-Għarab aktar minn Malta jidhirli li, la darba il-Għarbi daħal f'Malta, għandna ngħidu jew li l-Maltin telqu id-din nisrani u qalbu mal-Għarab u saru haġa waħda magħhom (barra minna naħsbu biss!), jew inkella li l-Għarab sabu hawn Malta lsien semi, li, għalkemm imħassar u mħallat bi kliem barrani, kien xi ftit jixbah lil tagħhom. Jekk inhu hekk, mela l-Għarab taw lill-Malti bixla Għarbija, izda mhux bixla Semija li hi eqdem minn żmien il-Għarab.

Il-ktieb ta' Vella fih l'hawn u 'l hinn xi erba' żellumiet li jeħtieġ wieħed isewwihom:

Facċ. 14. Is-sura *aqtala* tal-verbi ma tinsabx fil-Malti. Mhux tassew. Għandna l-verb *agħma*, *jagħmi* li hu s-sura *aqtala* ta' *għama*, *jagħma*; hekk ukoll *agħna*, *jagħni* u l-verb *agħta*, *jāti* jew *jagħti*.

Facċ. 14. Il-verb *biegħed* mhux sura *qātala*, izda *qattala*; il-*għ* ma tistax tkun imtenuja, għalhekk tibqa' kif inhi, u flokha intawwlu l-vokali ta' qabilha. Hekk ukoll *tbiegħed* hu *taqattala* u mhux *taqātala*.

Facċ. 15. Is-suriet *igtalla* u *igtälla* fil-Malti ma jingħa-żlux, u fil-Għarbi wkoll jinbidlu; hekk fil-Għarbi *iswadda* u *iswádda* fil-Malti *swied*.

Fil-Malti l-verbi għandhom ukoll is-sura *istaqattala* li ma tinsabx fil-Għarbi, izda tinsab f'xi djaletti u fl-Etjopi, hekk il-verbi *stħarreg*, *stenna*, *stħajjel*.

Facċ. 25. Il-verb għarbi *bāgha* (= *biegħ*) għandu l-partiċipju passiv *mabīgh* u mhux *mabjūgh*. Hekk ukoll il-verb *hāta*.

Facċ. 25. Fil-Għarbi is-superlativ isir mhux biss biż-żjieda tal-artikolu *al* quddiem il-komparativ. U l-komparativ għandu żewġ għamliet: *aqtalu* (raġel) u *qutlá* (mara).

Facċ. 30. *ratlan ħubzan* (= *ratal ħobz*), *sāghajni tamran* (= *sigħajn tamar*), *muddan qamħan* (= *modd qamħ*) mhumiex eżempi ta' *stato costrutto*. Fejn rah Vella l-*genetiv*? *ħubzan*, *tamran* u *qamħan* huma *akkusativi* mitlubin mill-ismijiet *tad-daqs*, *tal-kemm*, *tal-kejl*: *ratal*, *sigħajn*, *modd*.

Facċ. 39. It-tiswir tal-verbi torox (*ħall*) fil-Malti u fil-Għarbi tal-Egittu, ta' Tripli u tal-Alġerija ma jaqbelx

mal-Għarbi l-qadim għax aħna ndeffsu ż-żjieda *ej* (fid-djaletti *é* jew *ì*) fejn ma tindaħalx fil-Għarbi. Imma, inżid ingħidlu jien, naqblu mal-Lhudi u mal-Arami, u ma' djaletti Għarbin oħra tal-Lvant.

Facċ. 52. Il-kelma *bejna* (= *bejn*) fil-Malti u f'xi djaletti Għarbin xi drabi tiegħu l-għamla tal-plural *bejniet*. Dan ma isirx fil-Għarbi l-qadim, izda jsir fil-Lhudi.

B'dan kollu ma rridx immaqdar u la l-ktieb u l-anqas il-kittieb. Is-Sur Vella jisthoqqlu kull tifhir għall-hegga tiegħu għall-Malti, u għall-ħsieb li kellu li jgħin tagħrif il-lsien Malti bil-ktieb tiegħu, izda ridt nuri n-nuqqasijiet tal-ktieb bil-fehma li jatina s-Sur Vella l-quddiem xi haġa aħjar fuq il-Malti u hekk nimxu lkoll għalenija u aktar bil-heffa f'tagħrif ilsienna.

Sajdun.

## LILL-BAĦAR

X'hin nilmħek, bħal mēra,  
bla kemxa, bla nikta,  
fil-ħlewwa tas-sikta,  
f'dak kobrok bla qies,

mewġietek li jaħbtu  
għall-plajja ġeblija,  
b'damdima qawwija,  
minfuħa mir-riħ,

tfakkarni f'Min ħalqek,  
f'dak kobru tal-għageb,  
din qalbi tistgħageb  
kemm ħabbna l-ħallieq.

juruni bid-dieher  
dik l'id li ħalqitek,  
felħana w-għalqitek  
ġe nofs l-artijiet.

X'hin nilmaħ dak wiċċek  
bis-sikta jitbiegħed,  
jitqalleb u jriegħed  
il-qlūb tal-bnedmin,

Dlonk toħroġ minn fommi  
minn qalbi ferħana,  
il-għajta felħana:  
ja Alla, x'int cbir!

Ilqagħha, ja baħar,  
minn tiegħi t-tislina,  
niżżik ħajr bil-qima  
li wrejtni l-ħallieq!

Dun Pietru Pawl.